

THE CHURCH AND ME

တၢ်အိၣ်ဖျိၣ်ဒီးယၤ



တၢ်အိၣ်ဖျိၣ်, တၢ်လီၤလၢ ယၤဒီးန့ၣ် ပဘၣ်ယး, ပဘၣ်ထွဲလိာ်ပသး...

နကသ့ၣ်ညါလၢ နဂ့ၤမၤနသး ဒ်လဲၣ်ဒ်လဲၣ်လၢ ယွၤအဟံၣ်ပူၤ လၢအမ့ၢ်ယွၤလၢအမူဝဲ အတၢ်အိၣ်ဖျိၣ် တၢ်မ့ၢ်တၢ်တီၢ်အထူၣ် ဒီးအခိၣ်ထံးလီၤ. ဝတံၤ ၃း၁၅ တမ့ၢ်ဘၣ် ပဘၣ်တၢ်ကိးပုၤ ထဲတမံၤဇီၤလၢ ပကကဲထီၣ် ပုၤစ့ၢ်က့ၤန့ၣ်က့ၤတၢ် တဂၤဘၣ်. မ့မ့ၢ် ပဘၣ်တၢ်ကိးစ့ၢ်ကိးပုၤ လၢပကဘၣ်ယးဒီး တၢ်အိၣ်ဖျိၣ်, လၢအမ့ၢ်ဝဲ တၢ်လီၤလၢ ပုၤစ့ၢ်က့ၤန့ၣ်က့ၤတၢ် ပၣ်ဖျိၣ်လိာ် သကိးအသး အလီၤန့ၣ်လီၤ.

ဖဲတၢ်လီၤ လၢတၢ်ဒဲးဘးတချးပတၢ်ဒီး မ့ၢ်တၢ်လီၤလၢ တၢ်လၢတၢ်ပျဲၤအလီၤ 'ဇုၤဒ့ၣ်' အပူၤဒၣ်လဲၣ် ယွၤစံးဝဲဒၣ် ပုၤကညီအိၣ်တဂၤယီၤ တဂ့ၤဘၣ်. ဝမံၤရှု ၂း၁၈

ပဘၣ်တၢ်တုၤပုၤဒ်သိး ပကအိၣ်ဒီးတၢ်ဘၣ်ထွဲလိာ်ပသး, ရှုလိာ်မုၢ်လိာ်ပသးဒီး ကဲထီၣ်ဒ်ခူၣ်ဖိထာဖိ တဖုအသိးအယီၤ ပအိၣ်ဒၣ်ထဲပတၢ်တဂၤဒၣ်တသ့ဘၣ်. ပမၤလၢထီၣ်ပျဲၤထီၣ် ကစၢ်ယွၤအတၢ်တိာ်, အတၢ် မ့ၢ်လၢ, အတၢ်ဘၣ်အသးထဲ ပကစၢ်တဂၤထဲဇီၤ တသ့ဘၣ်လ့ၤတက့ၤလီၤ.

လၢလံာ်စီဆ့ၣ်အပူၤ ပတထံၣ်ဘၣ်ပုၤစီဆ့ၣ်လၢ အအိၣ်ဒၣ်ထဲတဂၤဒၣ်ဝဲန့ၣ်ဘၣ်. လံာ်စီဆ့ၣ်စံးဝဲပအိၣ် တပူၤယီၤဒီး ပဘၣ်ထွဲလိာ် ပသးသကိးသကိး မၤစၢၤလိာ်ပသးသကိး ဒီးမ့ၢ်ဒၣ်နီၣ်တဂၤယီၤလၢခရံၣ် အပူၤန့ၣ်လီၤ. စီၤပီၤလူးစံးလၢ တၢ်လၢတၢ်အိၣ်ဖျိၣ်ဖိတဂၤစံးတၢ်န့ၣ် မ့ၢ်တၢ်အက့ၢ်အဂီၤ တမံၤလၢအကါဒိၣ် လၢနီၣ်ခိတဂၤအဂီၢ်, ဂီၤတမံၤလၢ တၢ်ထူးထီၣ်ကွံာ်အီၤလၢ နီၣ်ခိတခါအပူၤတသ့ဘၣ်လီၤ. မ့ၢ်ဝဲဂီၤအါမံၤ လၢအတၢ်စဲဘူးလိာ်သးဒီး ဘၣ်ထွဲလိာ်သးသကိးသကိးဆူ နီၣ်ခိတဂၤယီၤလၢ အမ့ၢ်ခရံၣ်အနီၣ်ခိန့ၣ်လီၤ. တၢ်အိၣ်ဖျိၣ်မ့ၢ် နီၣ်ခိတခါယီၤလၢ ဂီၤအါမံၤပၣ်ဖျိၣ်ထီၣ်အသးန့ၣ်လီၤ.

က့ၢ်ဂီၤတခါဘၣ်တခါလၢ နီၣ်ခိအပူၤန့ၣ်မ့ၢ်ဝဲဒ်သိး ကမၤလၢပျဲၤဘၣ်အမူဒါအဂီၢ်, ကဘၣ်အိၣ်စဲဘူး အသးဒီးနီၣ်ခိတခါန့ၣ်လီၤ. ပဝဲခဲလၢလၢအမ့ၢ်ခရံၣ်အနီၣ်ခိ, ဂီၤတခါဘၣ်တခါအသိး ပကဘၣ်အိၣ်စဲဘူး ပသးဒီး နီၣ်ခိလၢအမ့ၢ်ခရံၣ်အတၢ်အိၣ်ဖျိၣ်န့ၣ်လီၤ.

နီၣ်ခိအက့ၢ်အဂီၤတမံၤလၢ အဘၣ်တၢ်ထူးထီၣ်ကွံာ်အီၤ လၢနီၣ်ခိတခါန့ၣ် ကသံကွံာ်ဝဲန့ၣ်လီၤ. အိၣ်ဒၣ်အတၢ်တသ့ဘၣ်. အိၣ်မူဒၣ်အတၢ်တသ့ဘၣ်. အဒိ, စုမ့ၢ်တဘိမ့ၢ်ဂ့ၤ, ဒိၣ်မ့ၢ်တဘိမ့ၢ်ဂ့ၤ မ့ၢ်ဘၣ် တၢ်ထူးထီၣ်ကွံာ်အီၤလၢ နီၣ်ခိအပူၤ (မ့ၢ်ဘၣ်တၢ်ကျိတဲာ်ကွံာ်အီၤ) ကယုထီၣ်ကွံာ်ဒီး ကသံကွံာ်ဝဲဒၣ်န့ၣ်လီၤ.

တၢ်ပနီၣ်အဆိကတၢ်တမံၤလၢ ပဆံးလီၤစ့ၤလီၤလၢ သူၣ်သးတကပၤမ့ၢ် ပတရူလိာ်မုၢ်လိာ် သကိးပသးဒီး ဟဲဆူတၢ်အိၣ်ဖျိၣ်အပူၤ ဒီးယံၤထီၣ်တစဲးဘၣ်တစဲး ဒီးတၢ်အိၣ်ဖျိၣ်န့ၣ်လီၤ. တၢ်ရှုလိာ်မုၢ်လိာ် သကိးပသး မ့ၢ်ဆံးလီၤစ့ၤလီၤဝဲဒီး တၢ်ခဲလၢကဆံးလီၤစ့ၤလီၤဝဲဒၣ် လၢပတၢ်အိၣ်မူန့ၣ်လီၤ.

နတၢ်ဘၣ်ထွဲလိာ်နသးဆူ ယွၤအတၢ်အိၣ်ဖျိၣ်ဒီး ကဲထီၣ်ဘၣ်တၢ်အိၣ်ဖျိၣ်ဖိတဂၤမ့ၢ် တၢ်အကါဒိၣ် တခါလၢ ပကဟးဆူးအီၤတသ့ဘၣ်န့ၣ်လီၤ. တၢ်အိၣ်ဖျိၣ်မ့ၢ်ဝဲ ယွၤအတၢ်သုးတၢ်ကျဲၤလၢ ဟီၣ်ခိၣ်ဖျါၣ် အံၤအဂီၢ်န့ၣ်လီၤ. ကစၢ်ခရံၣ်စံးဝဲဒၣ် 'ဒီးယကပၣ်လီၤယတၢ်အိၣ်ဖျိၣ်လၢ လၢအံၤအဖီခိၣ် ဒီးပျူၤပူၤအပဲတရီ တဖၣ် တမၤန့ၤမၤယၣ်ဘၣ်အီၤဘၣ်. မးသဲ ၁၆း၁၈

တၢ်အိၣ်ဖျိၣ်မ့ၢ်ဝဲ တၢ်လၢအဟးဂီၤဝဲတသ့ဘၣ် ဒီးကအိၣ်ဝဲလီၤထူလီၤယိာ်လီၤ. ဒ်န့ၣ်အသိးတၢ် အိၣ်ဖျိၣ်အတၢ်ဖဲးတၢ်မၤသ့ၣ်တဖၣ်စ့ၢ်ကိး ကအိၣ်ဝဲဒၣ်န့ၣ်လီၤ. မ်ပကကျဲးစးသကိးလၢ ယွၤအတၢ်အိၣ်ဖျိၣ် အဂီၢ်တက့ၢ်.

ဖါတၢ် မံးကံၣ်